



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ຫ້ອງການລັດຖະບານ
ກອງທຶນປົກປັກຮັກສາສິ່ງແວດລ້ອມ

ແບບຟອມບົດສະເໜີໂຄງການ

ຂໍ້ແນະນຳ:

- ຄຳຮ້ອງສາມາດຍື່ນເປັນພາສາລາວ.
- ບັນທັດຖານທີ່ຈະໄດ້ທຶນມີດັ່ງຕໍ່ໄປນີ້: (a) ສະໜັບສະໜູນນະໂຍບາຍ, ຍຸດທະສາດແລະແຜນການ ຂອງ ລັດຖະບານ/ແຂວງ; (b) ຖືກກັບໜີ້ງຂອບເຂດ ຂອງ ກອງທຶນຢ່ອຍ ຂອງ ກປສ (ນະໂຍບາຍ ແລະ ສ້າງຄວາມສາມາດ, ຊີວະນາໆພັນ, ຄວບຄຸມມົນລະພິດ, ຄຸ້ມຄອງຊັບພະຍາກອນນ້ຳ, ຄຸ້ມຄອງທີ່ດິນ); (c) ບໍ່ມີກິດຈະກຳທີ່ເກືອດຫ້າມ.
- ໂຄງການຢ່ອຍ, ຖ້າແມ່ນຫຼາຍປີ, ຈະໄດ້ຕ້ອງມີຜົນງານທີ່ດີເພື່ອຈະຕໍ່ໃນປີຕໍ່ໄປ. ການປະເມີນຜົນງານປະຈຳປີພົວພັນ ກັບທຶນ, ການຄຸ້ມຄອງ ແລະ ຜົນໄດ້ຮັບໃນປີນັ້ນ ຊຶ່ງໄດ້ກຳນົດໄວ້.

ເລກລະຫັດບົດສະເໜີໂຄງການຢ່ອຍ ຂອງ ກປສ:

<p>1. ຊື່ ແລະ ທີ່ຢູ່ຂອງຜູ້ສະເໜີຈັດຕັ້ງປະຕິບັດໂຄງການຢ່ອຍ:</p>	<p>ຜະແນກຊັບພະຍາກອນທຳມະຊາດ ແລະ ສິ່ງແວດລ້ອມ ແຂວງບໍລິຄຳໄຊ ກອງເລຂາຄະນະກຳມະການປົກປັກຮັກສາອ່າງຮັບນ້ຳແລະອ່າງເກັບນ້ຳ ນ້ຳງຽບ 1 ບ້ານອານຸສອນໄຊ, ເມືອງປາກຊັນ, ແຂວງບໍລິຄຳໄຊ Website : www.BLX.monre.gov.la</p>
<p>2. ຊື່, ໜ້າທີ່, ປ່ອນພົວພັນລະອຽດ ຈຸດປະສານງານ ຜູ້ສະເໜີ ຈັດຕັ້ງປະຕິບັດໂຄງການຢ່ອຍ:</p>	<p>ທ່ານ ປາງຄຳ ວິໄລພັນ ຫົວໜ້າກອງເລຂາຄະນະກຳມະການປົກປັກຮັກສາອ່າງຮັບນ້ຳ ແລະ ອ່າງເກັບນ້ຳ ນ້ຳງຽບ 1 ແຂວງບໍລິຄຳໄຊ. Mobile : +856 20 22805333 E-mail : vilayphanpangkham@gmail.com</p>

<p>3. ລະດັບພື້ນທີ່ຂອງໂຄງການຍ່ອຍ (ອາດຫລາຍກວ່າ 1 ທາງເລືອກ)</p>	<p><input checked="" type="checkbox"/> ລະດັບສາກົນ <input type="checkbox"/> ລະດັບສູນກາງ/ຊາດ <input checked="" type="checkbox"/> ລະດັບແຂວງ/ເມືອງ ກະລຸນາບອກຊື່ແຂວງເປົ້າໝາຍ: - ແຂວງບໍລິຄໍາໄຊ <input checked="" type="checkbox"/> ປ່າສະຫງວນ: ປ່າສະຫງວນ ຫ້ວຍງົວ.</p>
<p>4. ຊື່ໂຄງການຍ່ອຍ</p>	<p>ໂຄງການຄຸ້ມຄອງປ່າສະຫງວນຫ້ວຍງົວ, ແຂວງບໍລິຄໍາໄຊ.</p>
<p>5. ຈໍານວນທຶນທີ່ຂໍ : (ງົບໂດຍງົບປະມານເປັນເງິນກີບ)</p>	<p>651,200,000.00 ກີບ ຫຼື 80,000.00 \$ (ໃນອັດຕາແລກປ່ຽນ 8,140.00ກີບ/1\$ ຂອງ ວັນທີ 28/9/2015) 44.4% ຂອງ ຈໍານວນເງິນ ໜຶ່ງແສນແປດສິບພັນໂດລາສະຫະລັດ ຊຶ່ງເປັນເງິນ ພັນທະສັນຍາດ້ານສິ່ງແວດລ້ອມ ແລະ ສັງຄົມ ຂອງບໍລິສັດໄຟຟ້ານໍ້າງຽບ 1 ໃຫ້ແກ່ ລັດຖະບານ ໃນໄລຍະ 5 ປີ ກ່ອນ COD</p>
<p>6. ກອງທຶນຍ່ອຍຂອງ ກປສ ທີ່ໃຫ້ທຶນ (ໃຫ້ໝາຍເອົາ 1 ທາງເລືອກ)</p>	<p><input type="checkbox"/> ນະໂຍບາຍ <input checked="" type="checkbox"/> ຊີວະນານາຜັນ <input type="checkbox"/> ການຄຸ້ມຄອງຊັບພະຍາກອນນໍ້າ</p>
<p>7. ໜ້າວຽກການຈັດຕັ້ງປະຕິບັດ ຫຼື ຂະແໜງການທີ່ພົວພັນກັບໂຄງການຍ່ອຍ , ສິ່ງທ້າທາຍ ແລະ ບຸລິມະສິດ (ອະທິບາຍ ກ່ຽວກັບໜ້າທີ່ຂອງຜູ້ສະເໜີ, ຄວາມອາດສາມາດ ແລະ ໜ້າວຽກທີ່ເຮັດໃນປະຈຸບັນທີ່ພົວພັນກັບປ່າສະຫງວນ, ສັດປ່າ, ສິ່ງແວດລ້ອມ, ການປ້ອງກັນທາງສັງຄົມ, ສິ່ງທ້າທາຍ, ບຸລິມະສິດທີ່ຕ້ອງການ ແລະສະເໜີແນວທາງໃນການແກ້ໄຂບຸລິມະສິດ ແລະຂໍ້ຄົງຄ້າງດັ່ງກ່າວ)</p>	<p>ພາລະບົດບາດ ແລະ ໜ້າທີ່ຂອງກອງເລຂາຄະນະກຳມະການປົກປັກຮັກສາອ່າງຮັບນໍ້າ ແລະ ອ່າງເກັບນໍ້າ ນໍ້າງຽບ 1 ແຂວງບໍລິຄໍາໄຊ</p> <p>ກອງເລຂາຄະນະກຳມະການປົກປັກຮັກສາອ່າງຮັບນໍ້າ ແລະ ອ່າງເກັບນໍ້າ ນໍ້າງຽບ 1 ເປັນໜ່ວຍງານໜຶ່ງໂດຍໄດ້ຮັບການແຕ່ງຕັ້ງຈາກທ່ານເຈົ້າແຂວງ ຊຶ່ງແມ່ນຜະນັກງານວິຊາການຈາກພະແນກຊັບພະຍາກອນທຳມະຊາດ ແລະ ສິ່ງແວດລ້ອມແຂວງ ປະກອບມີຜະນັກງານ ທັງໝົດ 10 ຄົນ, ຍິງ 5 ຄົນ. ເປັນເຈົ້າການດ້ານເສນາທິການໃຫ້ແກ່ຄະນະກຳມະການປົກປັກຮັກສາອ່າງຮັບນໍ້າ ແລະ ອ່າງເກັບນໍ້າ ຂັ້ນແຂວງ, ປະສານສົມທົບ, ປົກສາຫາລືກັບກອງເລຂາຂັ້ນສູນກາງ, ກອງເລຂາ ຂັ້ນແຂວງ ອື່ນໆ ທີ່ກ່ຽວຂ້ອງ ແລະ ບໍລິສັດເຂື່ອນໄຟຟ້ານໍ້າງຽບ 1 ຕາມການມອບໝາຍ ຂອງ ປະທານ, ຈັດຕັ້ງປະຕິບັດກິດຈະກຳປະຈຳວັນໃຫ້ສອດຄ່ອງກັບແຜນງານ, ແຜນການ ແລະ ຕາມການຊີ້ນຳ ຂອງຄະນະກຳມະການປົກປັກຮັກສາອ່າງຮັບນໍ້າ ແລະ ອ່າງເກັບນໍ້າ; ມີໜ້າທີ່ໃນການຄຸ້ມຄອງແຫລ່ງນໍ້າ, ຊັບພະຍາກອນທຳມະຊາດ ແລະ ຊີວະນານາຜັນ ໃນເຂດພື້ນທີ່ຂອງອ່າງຮັບນໍ້າ ຂອງ ໂຄງການກໍ່ສ້າງເຂື່ອນໄຟຟ້າ ນໍ້າງຽບ 1</p>

¹ ໃຫ້ປະຕິບັດຕາມລະບຽບການທີ່ໄດ້ກຳນົດຢູ່ໃນເອກະສານຂອບແຜນການເຂົ້າຮ່ວມຂອງຊຸມຊົນ (CEF) ແລະ ໃຫ້ແນ່ໃຈວ່າລາຍລະອຽດຕ່າງໆ ຂອງໂຄງການຍ່ອຍທີ່ພົວພັນກັບການຈັດຕັ້ງປະຕິບັດ CEF ການທົ່ງທາຫະກຽມ, ໜ້າວຽກ, ຕົວຊີ້ວັດ ແລະ ງົບປະມານ ໄດ້ເອົາເຂົ້າໃນຫົວຂໍ້ທີ່ພົວພັນຢູ່ໃນບົດສະເໜີໂຄງການຍ່ອຍ (ກອບຜົນໂຄງການ, ງົບປະມານ, ໜ້າວຽກ, ການກວດກາ ແລະ ຕິດຕາມປະເມີນຜົນ).

ການພັດທະນາປ່າສະຫງວນ ຂອງ ແຂວງ (ປ່າສະຫງວນຫ້ວຍງົວ).

ໃນໄລຍະຜ່ານມາ ແຂວງບໍລິຄໍາໄຊ ໄດ້ພະຍາຍາມຈັດຕັ້ງຜັນຂະຫຍາຍ ແຜນຍຸດທະສາດດ້ານປ່າໄມ້ແຫ່ງຊາດ ໂດຍຫາວິທີທາງ ແລະ ແຫລ່ງທຶນເຂົ້າໃນ ການຄຸ້ມຄອງປ່າສະຫງວນແຫ່ງຊາດ, ປ່າສະຫງວນລະດັບແຂວງ ແລະ ປ່າ ສະຫງວນລະດັບເມືອງ ເປັນຕົ້ນແມ່ນ ປ່າສະຫງວນຫ້ວຍງົວ ໃນເມື່ອກ່ອນເປັນປ່າ ສະຫງວນຫ້ວຍງົວເປັນປ່າສະຫງວນລະດັບເມືອງ ສ້າງຕັ້ງຂຶ້ນໃນປີ 1998 ແລະໄດ້ ຮັບການຍົກລະດັບຂຶ້ນເປັນປ່າສະຫງວນລະດັບແຂວງ ໃນປີ 2010. ປ່າສະຫງວນ ຫ້ວຍງົວ ມີເນື້ອທີ່ທັງໝົດປະມານ 4,595 ຮຕ. ເປັນພື້ນທີ່ປ່າໄມ້ທີ່ມີຄວາມສໍາ ຄັນຕໍ່ການດໍາລົງຊີວິດ ແລະ ເປັນແຫລ່ງອາຫານທໍາມະຊາດ ຂອງປະຊາຊົນບ້ານ ອ້ອມຂ້າງປ່າສະຫງວນ ຈໍານວນ 5 ໝູ່ບ້ານ ຂອງ ເມືອງບໍລິຄັນ ມີປະຊາກອນອາ ໃສຢູ່ອ້ອມຂ້າງປ່າສະຫງວນ ຈໍານວນ 4,979 ຄົນ, ຍິງ 2,407 ຄົນ. ເປັນພື້ນທີ່ ປ່າໄມ້ຮັກສາແຫລ່ງນໍ້າ ຫລໍ່ລ້ຽງສາຍນໍ້າງຽບ (ຫ້ວຍເຜີນ ແລະ ຫ້ວຍງົວ) ແລະ ເປັນເຂດໃຊ້ທໍາການສຶກສາ ດ້ານລະບົບນິເວດປ່າໄມ້ທໍາມະຊາດ ຊຶ່ງເປັນພື້ນທີ່ ປ່າໄມ້ທີ່ມີຈຸດພິເສດຄວາມແຕກຕ່າງຈາກເຂດພື້ນທີ່ປ່າໄມ້ແຫ່ງ ອື່ນ ໆ.

ໄລຍະຜ່ານມາ ປ່າສະຫງວນຫ້ວຍງົວ ເປັນພື້ນທີ່ປ່າໄມ້ທີ່ມີຄວາມ ອຸດົມສົມບູນທາງດ້ານຊີວະນານາພັນພໍສົມຄວນ ເນື່ອງຈາກພື້ນທີ່ດັ່ງກ່າວ ມີປິ່ງ ແຮ່ທາດອາຫານສໍາຄັນສໍາລັບສັດປ່າ ໂດຍສະເພາະພື້ນທີ່ດັ່ງກ່າວໄລຍະຜ່ານມາຍັງ ມີ ສັດປ່າ ເຊັ່ນ: ໝູ່ປ່າ, ເສືອລາຍເມກ, ຝານ, ບ່າງ... ປະເພດນົກ: ນົກຍຸງ, ນົກ ເປົ້າ, ນົກສາລິກາ, ໄກ່ຂວານິນ, ໄກ່ປ່າ... (ຈາກຂໍ້ມູນການສໍາຫລວດສັດປ່າ ຂອງ WCS ປີ 2009-2010).

ນັບແຕ່ໄດ້ຮັບການກໍ່ຕັ້ງໃຫ້ເປັນປ່າສະຫງວນ ຂອງ ແຂວງ ໃນໄລຍະ ຊຸມປີຜ່ານມາ ໄດ້ຮັບທຶນເພື່ອການພັດທະນາ ແລະ ການຄຸ້ມຄອງປ່າສະຫງວນ ຫ້ວຍງົວ ເປັນຕົ້ນແມ່ນ ທຶນການປະກອບສ່ວນຈາກອົງກອນພາຍໃນ ແລະ ອົງ ການຈັດຕັ້ງສາກົນ ຕ່າງ ໆ ຄື:

1. ປີ 2012 – 2014 ທະນາຄານໂລກ (WB) ໂດຍຜ່ານກອງທຶນປົກປັກ ຮັກສາສິ່ງແວດລ້ອມ (EPF) ໃຫ້ການສະນັບສະໜູນທຶນ ປະມານ 100,000 ໂດລາສະຫະລັດ.
2. ປີ 2015 ບໍລິສັດໄຟຟ້າ ນໍ້າງຽບ 1 (NNP1) ໃຫ້ການສະນັບສະໜູນ ທຶນ ປະມານ 45,000 ໂດລາສະຫະລັດ.

ທິນທັງໝົດທີ່ໄດ້ກ່າວມາຂ້າງເທິງນັ້ນ ໄດ້ສຸມໃສ່ໃນການຄຸ້ມຄອງປ່າສະຫງວນຫ້ວຍງົວ ໂດຍພາຍໃຕ້ການຊີ້ນຳ ຂອງ ພະແນກກະສິກຳ ແລະ ປ່າໄມ້ ໃນໄລຍະຜ່ານມາ, ໃນປະຈຸບັນ ແມ່ນພະແນກຊັບພະຍາກອນທຳມະຊາດ ແລະ ສິ່ງແວດລ້ອມແຂວງ ຮ່ວມກັບອຳນາດການປົກຄອງເມືອງບໍລິຄັນ ແລະ ບ້ານອ້ອມຂ້າງປ່າສະຫງວນ. ການເຄື່ອນໄຫວຈັດຕັ້ງປະຕິບັດການຄຸ້ມຄອງປ່າສະຫງວນດັ່ງກ່າວໄດ້ສຸມໃສ່ກິດຈະກຳຕ່າງ ໆ ດັ່ງນີ້:

1. ໂຄສະນາປຸກຈິດສຳນຶກດ້ານຄວາມຮູ້ກ່ຽວກັບການອະນຸລັກຊັບພະຍາກອນປ່າໄມ້ ແລະ ສັດປ່າ, ດ້ານລະບຽບ ກົດໝາຍ ໃຫ້ແກ່ປະຊາຊົນ;
2. ຈັດຕັ້ງຄະນະກຳມະການຄຸ້ມຄອງປ່າສະຫງວນຂັ້ນເມືອງ ແລະ ບ້ານ;
3. ປັບຫຼັກໝາຍເຂດແດນ ປ່າສະຫງວນຫ້ວຍງົວ;
4. ສ້າງຈຸດກວດກາ; ແລະ
5. ວຽກງານກວດກາລາດຕະເວນ.

ບັນດາກິດຈະກຳທັງໝົດທີ່ໄດ້ກ່າວມາຂ້າງເທິງນັ້ນ ເພື່ອແນໃສ່ສະກັດກັ້ນການລັກລອບຕັດໄມ້ແບບຜິດກົດໝາຍໃນເຂດປ່າສະຫງວນ, ການບຸກລຸກຈັບຈອງ ທີ່ດິນໃນພື້ນທີ່ປ່າສະຫງວນ, ການຈຸດປ່າຊະຊາຍ, ການລ່າສັດປ່າດ້ວຍວິທີຮຸນແຮງ ແລະ ແບບດັບສູນ, ການສະກັດກັ້ນໄຟໄໝ້ລາມປ່າ ເປັນຕົ້ນ.

ການຈັດຕັ້ງປະຕິບັດໃນການຄຸ້ມຄອງປ່າສະຫງວນຫ້ວຍງົວ ໃນໄລຍະຜ່ານມາ ໃນເບື້ອງຕົ້ນສາມາດຍັງຍືນໄດ້ວ່າ ເປັນຜົນງານສ່ວນໜຶ່ງທີ່ສາມາດສະກັດກັ້ນ ແລະ ແກ້ໄຂປະກົດການຫຍໍ້ທໍ້ ໄດ້ຫລາຍເຫດການທີ່ເກີດຂຶ້ນກັບປ່າສະຫງວນຫ້ວຍງົວ ເປັນຕົ້ນແມ່ນ ການສະກັດກັ້ນການລັກລອບຕັດໄມ້ແບບຜິດກົດໝາຍ, ການສະກັດກັ້ນການບຸກລຸກຈັບຈອງທີ່ດິນໃນພື້ນທີ່ປ່າສະຫງວນ, ການສະກັດກັ້ນການລ່າສັດປ່າແບບຮຸນແຮງ ໄດ້ດີໃນລະດັບໜຶ່ງ. ການປັບປຸງເສັ້ນທາງເຂົ້າໄປຫາສະຖານທີ່ກໍ່ສ້າງເຂື່ອນໄຟຟ້າ ນ້ຳງຽບ 1 ຜ່ານກາງປ່າສະຫງວນຫ້ວຍງົວ ເປັນເງື່ອນໄຂໜຶ່ງ ທີ່ເຮັດໃຫ້ເກີດຜົນກະທົບຕໍ່ກັບປ່າສະຫງວນຫ້ວຍງົວ, ແຕ່ກໍ່ບໍ່ສາມາດປະຕິເສດໄດ້ ປະກົດການຫຍໍ້ທໍ້ທີ່ໄດ້ຮັບການແກ້ໄຂໄປແລ້ວນັ້ນ ຈະບໍ່ກັບຄືນມາເປັນບັນຫາໃຫ້ພວກເຮົາທີ່ຈະຕ້ອງໄດ້ແກ້ໄຂອີກ.

ເຫດຜົນອີກດ້ານໜຶ່ງ ປ່າສະຫງວນຫ້ວຍງົວ ໃນປະຈຸບັນໄດ້ນອນຢູ່ໃນເຂດພື້ນທີ່ອ່າງຮັບນ້ຳ ຂອງໂຄງການກໍ່ສ້າງເຂື່ອນໄຟຟ້າ ນ້ຳງຽບ 1 ແລະ ເປັນພື້ນທີ່ມີຄວາມຈຳເປັນຕ້ອງໄດ້ຮັບການປົກປັກຮັກສາ ແລະ ໄດ້ຮັບການຝຶນຝູ ເພື່ອຮັກສາແຫລ່ງນ້ຳທາງຕອນລຸ່ມຂອງເຂື່ອນ ແລະ ເພື່ອປ້ອງກັນການເຊາະເຈື່ອນຂອງດິນລົງສູ່ສາຍນ້ຳງຽບ.

ເພື່ອເຮັດໃຫ້ການຄຸ້ມຄອງປ່າສະຫງວນຫ້ວຍງົວ ໄດ້ຮັບການປັບປຸງໃຫ້ດີຂຶ້ນກ່ວາເກົ່ານັ້ນ ມີຄວາມຈຳເປັນຕ້ອງໄດ້ມີການຮ່ວມມືກັບຫລາຍພາກສ່ວນທີ່ກ່ຽວຂ້ອງ ຊຶ່ງຈະໄດ້ເນັ້ນໃສ່ບາງດ້ານ ຄືດັ່ງນີ້:

1. ສືບຕໍ່ສ້າງຈິດສຳນຶກໃນການອະນຸລັກປ່າສະຫງວນຫ້ວຍງົວ ແລະສ້າງຄວາມເຂັ້ມແຂງໃຫ້ແກ່ປະຊາຊົນ 5 ບ້ານເປົ້າໝາຍອ້ອມຂ້າງປ່າສະຫງວນ ເຂົ້າຮ່ວມໃນການຄຸ້ມຄອງປ່າສະຫງວນຫ້ວຍງົວ, ລວມທັງການປັບປຸງໂຄງຮ່າງການຈັດຕັ້ງກຸ່ມອະນຸລັກຂອງບ້ານ (ປ່າໄມ້ບ້ານ), ປັບປຸງພາລະບົດບາດ ແລະລະບຽບການຄຸ້ມຄອງປ່າສະຫງວນຂັ້ນບ້ານ, ສ້າງກົດຈະກຳຜື່ນຜູປ່າ, ສ້າງກົດຈະກຳການຄຸ້ມຄອງນຳໃຊ້ເຄື່ອງປ່າຂອງດົງແບບຍືນຍົງ ຮ່ວມກັບ ກອງເລຂາຄະນະກຳມະການປົກປັກຮັກສາອ່າງຮັບນ້ຳ ແລະ ອ່າງເກັບນ້ຳ ນ້ຳງຽບ 1 ທີ່ມີພາລະບົດບາດໃນການຄຸ້ມຄອງອ່າງຮັບນ້ຳ ນ້ຳງຽບ 1 ຕາມແຜນການຄຸ້ມຄອງອ່າງຮັບນ້ຳທີ່ມີຄວາມເໝາະສົມ.

1. ປັກຫລັກໝາຍ ແລະ ຕິດປ້າຍ ຂອບເຂດປ່າສະຫງວນຫ້ວຍງົວໃຫ້ມີຄວາມຊັດເຈນ, ກຳນົດເຂດຫວງຫ້າມເດັດຂາດ ແລະ ເຂດຄຸ້ມຄອງນຳໃຊ້ ແລະ ເຂດກັນຊົນ ຕາມຄວາມເໝາະສົມ ຂອງພື້ນທີ່.

2. ກວດກາລາດຕະເວນ, ສະກັດກັ້ນການລັກລອບຕັດໄມ້ແບບຜິດກົດໝາຍ, ການຖາງປ່າຢ່າງຊະຊາຍ, ການລ່າສັດປ່າຢ່າງຊະຊາຍ, ສະກັດກັ້ນການເກີດໄຟໄໝ້ລາມປ່າ ໃນເຂດພື້ນທີ່ປ່າສະຫງວນຫ້ວຍງົວ.

ບັນຫາທີ່ເກີດຜົນກະທົບກັບປ່າສະຫງວນຫ້ວຍງົວ.

ສະພາບການດຳລົງຊີວິດ ແລະ ການທຳມາຫາກິນຂອງປະຊາຊົນໃນເຂດດັ່ງກ່າວນີ້ຍັງເປັນລັກຊະນະຄອງເດີມ ອາໃສທຳມະຊາດເປັນຕົ້ນຕໍ, ການຈັບຈອງທີ່ດິນໃນພື້ນທີ່ປ່າສະຫງວນ, ການຖາງປ່າເຮັດໄຮ່, ການລັກລອບຕັດໄມ້, ການລ່າສັດປ່າ ແລະ ການປັບປຸງເສັ້ນທາງຜ່ານພື້ນທີ່ປ່າສະຫງວນຫ້ວຍງົວ ເຂົ້າສູ່ເຂດກໍ່ສ້າງເຂື່ອນໄຟຟ້າ ນ້ຳງຽບ 1.

ການບຸກລຸກທຳລາຍປ່າໄມ້ໃນເຂດພື້ນທີ່ແຫ່ງນີ້ ເປັນປັດໃຈໜຶ່ງທີ່ກໍ່ໃຫ້ເກີດຜົນກະທົບຕໍ່ຊັບພະຍາກອນທຳມະຊາດ ແລະ ຊີວະນານາຜັນ ມີຄວາມສ່ຽງສູງໃນດ້ານຜົນກະທົບທາງສິ່ງແວດລ້ອມ ແລະ ຊີວິດການເປັນຢູ່ຂອງຊຸມຊົນ ແລະ ສັງຄົມ ທີ່ຕິດພັນກັບພື້ນທີ່ປ່າສະຫງວນຫ້ວຍງົວ ແລະ ຊຸມຊົນທີ່ຢູ່ລຽບຕາມສາຍນ້ຳງຽບ ທາງຕອນລຸ່ມຂອງເຂື່ອນ.

ສິ່ງທ້າທາຍ ແລະ ຄວາມຕ້ອງການ ຂອງ ຂະແໜງການ

ຄວາມພະຍາຍາມໃນການຄຸ້ມຄອງ ແລະ ປົກປັກຮັກສາປ່າສະຫວນ ຫ້ວຍງົວ ແຫ່ງນີ້ ມັນຍັງຂາດປັດໃຈຫລາຍດ້ານ ເປັນຕົ້ນແມ່ນງົບປະມານ ສໍາລັບ ການເຄື່ອນໄຫວໂຄສະນາເຜີຍແຜ່ປູກຈິດສໍານຶກດ້ານລະບຽບກົດໝາຍໃຫ້ແກ່ ປະຊາຊົນ ບໍ່ຕໍ່ເນື່ອງ, ຍົກລະດັບຄວາມເຂັ້ມແຂງການຮ່ວມມືໃນລະບົບການຄຸ້ມ ຄອງຊັບພະຍາກອນປ່າໄມ້ ແລະ ການປະຕິບັດລະບຽບກົດໝາຍ ດ້ານປ່າໄມ້ ແລະ ສິ່ງແວດລ້ອມໃຫ້ເຄືອຂ່າຍຊຸມຊົນໃນການອະນຸລັກ ຂອງຂັ້ນບ້ານໃຫ້ດີຂຶ້ນ ມັນມີ ຄວາມຈໍາເປັນຕ້ອງການທຶນສະນັບສະໜູນສໍາລັບການເຄື່ອນໄຫວ, ພາຫະນະ (ລົດຈັກ) 2 ຄັນ ແລະ ອຸປະກອນ ເຊັ່ນ: ຄອມພິວເຕີ (Laptop) 2 ໜ່ວຍ, ຄອມພິວເຕີຕັ້ງໂຕ (Desktop) 1 ໜ່ວຍ, ເຄື່ອງພິມເອກະສານ (printer) 2 ໜ່ວຍ, External hardisk driver 1000 MB 3 ອັນ, ກ້ອງຖ່າຍຮູບ 1 ໜ່ວຍ, LCD (EPSON) 1 ໜ່ວຍ, ຕູ້ລໍາໂພງ 1 ໜ່ວຍ, ໂປສເຕີ ສໍາລັບ ວຽກງານໂຄສະນາປູກຈິດສໍານຶກ, ປ້າຍ ແລະ ຫລັກໝາຍເຂດປ່າສະຫງວນ.

ຮູບແບບການຈັດຕັ້ງປະຕິບັດ, ການແກ້ໄຂ:

ໂຄງການຈະໄດ້ເນັ້ນໃສ່ຍົກສູງຄວາມເປັນເຈົ້າການຂອງຊຸມຊົນເຂົ້າຮ່ວມ ໃນການເຄື່ອນໄຫວວຽກງານຄຸ້ມຄອງປ່າສະຫງວນຫ້ວຍງົວເປັນຕົ້ນຕໍ ຮ່ວມກັບ ຫ້ອງການ ຊສ ເມືອງ, ສ່ວນກອງເລຂາຄະນະກຳມະການປົກປັກຮັກສາອ່າງຮັບນໍ້າ ແລະ ອ່າງເກັບນໍ້າ ນໍ້າງຽບ 1 ຈະເປັນຜູ້ຊີ້ນຳໃນການຈັດຕັ້ງປະຕິບັດກິດຈະກຳຢູ່ ພາກສະໜາມ ຮູບແບບສາມສ້າງ ເພື່ອສ້າງຄວາມເຂັ້ມແຂງໃຫ້ແກ່ພະນັກງານວິຊາ ການຂອງເມືອງ ແລະ ຊຸມຊົນ ເຮັດໃຫ້ການຄຸ້ມຄອງປົກປັກຮັກສາປ່າສະຫງວນໃຫ້ ມີປະສິດທິຜົນ, ມີຄວາມອຸດົມສົມບູນ ແລະ ຍືນຍົງ ຊຶ່ງການຈັດຕັ້ງ ປະຕິບັດ ປະກອບມີກິດຈະກຳ ດັ່ງນີ້:

1) ວຽກໂຄສະນາເຜີຍແຜ່ ແລະ ປູກຈິດສໍານຶກ

ສ້າງຈິດສໍານຶກ ໃຫ້ຊຸມຊົນ ກ່ຽວກັບຄວາມສໍາຄັນຂອງຊັບພະຍາກອນທຳ ມະຊາດທີ່ມີຢູ່ໃນປ່າສະຫງວນຫ້ວຍງົວ ທີ່ນອນຢູ່ໃນຂອບເຂດຄຸ້ມຄອງຂອງບ້ານ ເຂົາເຈົ້າ, ບ້ານມີຄວາມສາມາດແກ້ໄຂບັນຫາທີ່ເກີດຂຶ້ນຕໍ່ຊັບພະຍາກອນທຳມະ ຊາດ, ລວມທັງຊີວະນານາຝັນ ແລະ ຊັບພະຍາກອນນໍ້າ, ລະດົມການເຂົ້າຮ່ວມ ຂອງ ຊຸມຊົນໃຫ້ຫຼາຍທີ່ສຸດໃນການຄຸ້ມຄອງປ່າສະຫງວນຫ້ວຍງົວ ກິດຈະກຳມີ ດັ່ງນີ້:

- ໂຄສະນາປຸກຈິດສຳນຶກໃນລະດັບພື້ນຖານ ໂດຍນຳໃຊ້ເຕັກນິກຕ່າງ ໆ ນຳໃຊ້ເຄື່ອງມືປະຈັກຕາເຊັ່ນ ປິດສະເຕີ, ລາຍການໂຄສະນາທາງວິທະຍຸ ກ່ຽວກັບກິດຈະກຳອະນຸລັກ; ແລະ

- ເຜີຍແຜ່ລະບຽບກົດໝາຍ ແລະ ວິທີການທີ່ດີ ກ່ຽວກັບການຄຸ້ມຄອງປ່າສະຫງວນໂດຍຊຸມຊົນ ແລະ ກ່ອນ ແລະຫລັງ ວຽກງານໂຄສະນາເຜີຍແຜ່ປຸກຈິດສຳນຶກ ຕ້ອງໄດ້ດຳເນີນການປະເມີນຄວາມຮັບຮູ້ ແລະຄວາມເຂົ້າໃຈຂອງຊຸມຊົນ.

2) ວຽກປັກຫລັກໝາຍ ແລະ ຕິດປ້າຍຂອບເຂດປ່າສະຫງວນຫ້ວຍງົວ.

ເພື່ອເປັນພື້ນຖານໃຫ້ແກ່ການຄຸ້ມຄອງຂອງບ້ານ ແລະ ການສ້າງລະບຽບຂອງບ້ານການໃນການຄຸ້ມຄອງປ່າສະຫງວນຫ້ວຍງົວ ທີ່ມີຄວາມຊັດເຈນດ້ານຂອບເຂດພື້ນທີ່ປ່າສະຫງວນ ໂດຍສະເພາະແມ່ນ:

- ມີການປັບປຸງ ຫລື ສ້າງຕັ້ງຄະນະກຳມະການຮັບຜິດຊອບຄຸ້ມຄອງປ່າສະຫງວນຫ້ວຍງົວ ຂັ້ນບ້ານ.
- ມີການປັກຫລັກໝາຍ ແລະ ປັກປ້າຍ ຊື່ບອກຂອບເຂດພື້ນທີ່ປ່າສະຫງວນ, ປ້າຍເຂດຫວງຫ້າມເດັດຂາດ, ປ້າຍເຂດຄຸ້ມຄອງນຳໃຊ້ ແລະ ປ້າຍເຂດກັນຊົນ ໃນຂອບເຂດຂອງແຕ່ລະບ້ານ ໃຫ້ມີຄວາມຊັດເຈນ.
- ສ້າງສັນຍາຮ່ວມມືໃນການຄຸ້ມຄອງປ່າສະຫງວນຮ່ວມກັບຊຸມຊົນ.
- ຈັດສັນເຂດຄຸ້ມຄອງນຳໃຊ້ເຄື່ອງປ່າຂອງດົງແບບຍືນຍົງໃຫ້ແກ່ບ້ານ.

3) ວຽກກວດກາລາດຕະເວນ.

ຈັດຕັ້ງພະນັກງານຫ້ອງການ ຊສ ເມືອງ ຮ່ວມກັບກຸ່ມອະນຸລັກ ຂອງ ບ້ານ ປະຈຳຈຸດກວດກາ 2 ຈຸດ, ເພື່ອສະກັດກັ້ນການລັກລອບຕັດໄມ້, ສະກັດກັ້ນການຖາງປ່າຊະຊາຍ, ສະກັດກັ້ນໄຟໄໝ້ລາມປ່າ.

- ປະກອບພາຫະນະ, ອຸປະກອນ ຮັບໃຊ້ໃນການເຄື່ອນໄຫວກວດກາລາດຕະເວນ,
- ກຳນົດແຜນເຄື່ອນໄຫວກວດກາລາດຕະເວນແຕ່ລະເດືອນ,
- ກວດກາລາດຕະເວນທົ່ວພື້ນທີ່ປ່າສະຫງວນຫ້ວຍງົວ.
- ບັງຄັບໃຊ້ກົດໝາຍຕໍ່ຜູ້ລະເມີດ.

	<p>4) ຄຸ້ມຄອງບໍລິຫານໂຄງການ</p> <p>- ການບໍລິຫານ ແລະ ການຄຸ້ມຄອງໂຄງການ ຕ້ອງໄດ້ປະຕິບັດຕາມຄຸ້ມຄອງການຈັດຕັ້ງປະຕິບັດໂຄງການ ລວມທັງການຄຸ້ມຄອງການເງິນ, ການຈັດຊື້-ຈັດຈ້າງ, ການກວດກາຕິດຕາມ ແລະ ການລາຍງານ ໂດຍພາຍໃຕ້ການການຝຶກອົບຮົມໃຫ້ແກ່ພະນັກງານຄຸ້ມຄອງໂຄງການ ຈາກ ກປສ.</p>
<p>8. ຈຸດປະສົງການຂອງໂຄງການຍ່ອຍ (ໃຫ້ຂຽນພຽງປະໂຫຍກດຽວ)</p>	<p>ເພື່ອສ້າງຄວາມເປັນເຈົ້າການຂອງຊຸມຊົນບ້ານອ້ອມຂ້າງປ່າສະຫງວນ ຫ້ວຍງົວ ໃນການສະກັດກັ້ນການທຳລາຍປ່າສະຫງວນຫ້ວຍງົວ ລວມທັງການ ຝຶນ ຜູ້ປ່າສະຫງວນຫ້ວຍງົວ ໃຫ້ດີຂຶ້ນ.</p>
<p>9. ນະໂຍບາຍ/ແຜນການ ແລະຍຸດທະສາດຂອງ ລັດຖະບານ ທີ່ສະໜັບສະໜູນ ໂດຍ ໂຄງການຍ່ອຍ (ລວມທັງແຜນຍຸດທະສາດຂອງແຂວງ ຖ້າເປັນໄປໄດ້)</p>	<p>ໂຄງການຍ່ອຍນີ້ໄດ້ຮັບການສະນັບສະໜູນຈາກບັນດາຍຸດທະສາດແຫ່ງຊາດ ແລະການຮ່ວມມືລະຫວ່າງປະເທດ ທີ່ສຳຄັນໄດ້ແກ່ :</p> <ol style="list-style-type: none"> 1. ກົດໝາຍວ່າດ້ວຍ ປ່າໄມ້; 2. ດຳລັດວ່າດ້ວຍປ່າສະຫງວນ; 3. ຍຸດທະສາດດ້ານປ່າໄມ້ ຮອດປີ 2020; 4. ຂໍ້ຕົກລົງວ່າດ້ວຍການຈັດຕັ້ງ ແລະ ການເຄື່ອນໄຫວ ຂອງ ພະແນກຊັບພະຍາກອນທຳມະຊາດ ແລະ ສິ່ງແວດລ້ອມແຂວງ; 5. ນະໂຍບາຍຊົນເຜົ່າ; ແລະ 6. ບົດບາດຍິງ-ຊາຍ.
<p>10. ຜົນຮັບລະດັບພາກພື້ນ ແລະລະດັບໂລກ ທີ່ໂຄງການຍ່ອຍສະນັບສະໜູນ ຫລື ປະກອບສ່ວນ (ເຊັ່ນ: ການຮ່ວມມືລະຫວ່າງຊາດ, ການແລກປ່ຽນຄວາມຮູ້, ປ້ອງກັນການຄ້າ-ຂາຍ ສັດປ່າ ທີ່ຜິດກົດໝາຍໃນຂອບເຂດພາກພື້ນ)</p>	<p>ໂຄງການຍ່ອຍນີ້ຊ່ວຍສ້າງໃຫ້ມີ ລະບົບກົນໄກການປະສານງານ ຂອງພະນັກງານລັດ ກັບ ປະຊາຊົນ, ການພົບປະແລກປ່ຽນບົດຮຽນ, ການແລກປ່ຽນຂໍ້ມູນຂ່າວສານ, ການສ້າງສາຍພົວພັນຄວາມຮ່ວມມືໃນການຄຸ້ມຄອງປ່າສະຫງວນ, ຄຸ້ມຄອງການລ່າສັດປ່າ, ຄຸ້ມຄອງການລັກລອບຕັດໄມ້, ປ້ອງກັນໄຟໄໝ້ປ່າ ແລະ ການນຳໃຊ້ເຄື່ອງປ່າຂອງດົງໃນເຂດປ່າສະຫງວນ ລະຫວ່າງ ຄະນະກຳມະການປົກປັກຮັກສາອາງຮັບນ້ຳ ແລະ ອາງເກັບນ້ຳ ນ້ຳງຽບ 1 (ໂຄງການເຂື່ອນໄຟຟ້າ ນ້ຳງຽບ 1), ຫ້ອງການ ຊສ ເມືອງບໍລິຄັນ, ບ້ານ ແລະ ລະຫວ່າງ ບ້ານ ກັບ ບ້ານ.</p>
<p>11. ຕົວຊີ້ວັດຜົນຮັບຂອງໂຄງການຍ່ອຍ (ຂຽນລາຍການຕົວຊີ້ວັດຜົນຮັບ ແລະ ຕົວຊີ້ວັດຜົນຮັບໄລຍະກາງ ທີ່ພົວພັນຈາກກອບຜົນຮັບຂອງໂຄງການ ພ້ອມທັງອະທິບາຍຕົວຊີ້ວັດຜົນຮັບສະເພາະຂອງໂຄງການຍ່ອຍ. ຜົນຮັບ ແລະຜົນກະທົບ ເປັນຜົນປະໂຫຍດໄລຍະຍາວ ໃດໜຶ່ງສະເພາະກ່ຽວກັບສິ່ງຂອງ ຫລືການບໍລິການຕໍ່ກຸ່ມຜູ້ໄດ້ຮັບຜົນປະໂຫຍດເບົາໝາຍ)</p>	<p>ຕົວຊີ້ວັດຂອງໂຄງການຍ່ອຍ ມີດັ່ງນີ້:</p> <ul style="list-style-type: none"> • ຊີວະນານາພັນໃນພື້ນທີ່ປ່າສະຫງວນຫ້ວຍງົວ ຕ້ອງໄດ້ຖືກວັດແທກໂດຍຄະແນນປະສິດທິຜົນ ຂອງ ການຄຸ້ມຄອງ (ປະຈຳປີ). • ການຈັດຕັ້ງບ້ານ 5 ບ້ານ ອ້ອມຂ້າງປ່າສະຫງວນຫ້ວຍງົວ ປະຕິບັດຕາມເງື່ອນໄຂ ຂອງ ສັນຍາໃນການອະນຸລັກປ່າສະຫງວນຫ້ວຍງົວ. • ຜູ້ໄດ້ຮັບຜົນປະໂຫຍດໂດຍກົງ (ໃນນີ້ມີຜູ້ຍິງເທົ່າໃດ) ໂດຍວັດແທກຈຳນວນຜູ້ຍິງພະນັກງານຫ້ອງການ ຊສ ເມືອງ ລວມທັງປະຊາຊົນແລະພະນັກງານ ຂອງ ລັດອື່ນ ໆ ທີ່ເຂົ້າຮ່ວມໃນວຽກງານການຄຸ້ມຄອງປ່າສະຫງວນຫ້ວຍງົວ.

12. ຜົນໄດ້ຮັບຕົ້ນຕໍ ຂອງໂຄງການຍ່ອຍ

(ສິ່ງຂອງ ຫລືການບໍລິການທີ່ໄດ້ຮັບຈາກການກະທົບໃສ່ຂອງໂຄງການ (ໂຕຂັບເຄື່ອນການສະໜອງ) ເຊັ່ນ: ຈຳນວນຜະນັກງານທີ່ໄດ້ຝຶກ, ເອກະສານຄຸ້ມເປັນຈຳນວນໜຶ່ງທີ່ໄດ້ສ້າງຂຶ້ນ)

1. ສຳເລັດຂະບວນການປັກຫລັກໝາຍ ແລະ ບ້າຍເຂດຫວງຫ້າມເດັດຂາດ, ເຂດຄຸ້ມຄອງນຳໃຊ້ ແລະ ເຂດກັນຊົນ ແບບມີສ່ວນຮ່ວມໃນຂອບເຂດ 5 ບ້ານ.
2. ຄະນະຮັບຜິດຊອບຄຸ້ມຄອງປ່າສະຫງວນຫ້ວຍງົວລະດັບບ້ານ ມີກົນໄກປະສານງານ, ມີຟາລະບົດບາດ ແລະ ລະບຽບ ໃນການເຄື່ອນໄຫວຄຸ້ມຄອງປ່າສະຫງວນຫ້ວຍງົວ ບ້ານລະ 2 ຊຸດ.
3. ປະຊາຊົນ, ຜະນັກງານ, ທະຫານ, ຕຳຫລວດ ແລະ ມວນຊົນ ບ້ານເປົ້າໝາຍຂອງໂຄງການເຂດອ້ອມຂ້າງປ່າສະຫງວນຫ້ວຍງົວໄດ້ຮັບຝັງການເຜີຍແຜ່ລະບຽບ ກົດໝາຍ ໃນດ້ານການອະນຸລັກຊັບພະຍາກອນປ່າໄມ້ ແລະ ສິ່ງແວດລ້ອມ (ບ້ານລະ 4 ຄັ້ງ / 4 ປີ)
4. ປະຊາຊົນແຕ່ລະບ້ານໄດ້ເຂົ້າຮ່ວມກອງປະຊຸມວາງແຜນໃນການຄຸ້ມຄອງປ່າສະຫງວນຫ້ວຍງົວ ຫລາຍກ່ວາ 3,500 ຄົນ ຂອງຈຳນວນປະຊາກອນທັງໝົດ 5 ໝູ່ບ້ານ ໃນນັ້ນ ມີຜູ້ຍິງເຂົ້າຮ່ວມຢ່າງໜ້ອຍ 1,000 ຄົນ.
5. ຈຸດກວດກາ 2 ຈຸດ ດຳເນີນການກວດກາ ແລະ ມີການເຄື່ອນໄຫວກວດກາລາດຕະເວນເປັນປົກກະຕິ ໂດຍການມີສ່ວນຮ່ວມຄະນະກຳມະການອະນຸລັກຂອງບ້ານອ້ອມຂ້າງພື້ນທີ່ປ່າສະຫງວນ ແລະ ມີບົດລາຍງານປະຈຳ ທຸກໆ 3 ເດືອນ.
6. ສ້າງຂໍ້ແຂ່ງຂັນເພື່ອສ້າງບ້ານໃຫ້ກາຍເປັນບ້ານອະນຸລັກດີເດັ່ນ.

13. ອົງປະກອບແລະກິດຈະກຳ

(ຂຽນລາຍການອົງປະກອບ ແລະ ກິດຈະກຳທີ່ເຮັດໃຫ້ເກີດຜົນໄດ້ຮັບຂ້າງເທິງ ບໍ່ຄວນໃຫ້ຫລາຍກ່ວາ 5 ອົງປະກອບ (ເບິ່ງລາຍລະອຽດຢູ່ໃນແຜນວຽກແລະ ງົບປະມານປະຈຳປີຄັ້ງຕິດ).

ອົງປະກອບ	ກິດຈະກຳຕົ້ນຕໍ
<p>ອົງປະກອບ 1: ສ້າງຄວາມສາມາດໃນການຄຸ້ມຄອງປ່າສະຫງວນຫ້ວຍງົວ</p>	<p>ກິດຈະກຳ 1.1: ໄປປະຊຸມນຳ ກປສ</p> <p>ເຂົ້າຮ່ວມກອງປະຊຸມຕ່າງໆ, ເຂົ້າຮ່ວມປຶກສາຫາລື ວຽກງານທີ່ຈຳເປັນ, ການຂຶ້ນໄປປຶກສາຫາລືບາງວຽກງານ ແລະ ອື່ນໆ ຢູ່ທີ່ຫ້ອງການ ກປສ ທີ່ວຽງຈັນ ແລະ ບ່ອນອື່ນໆ.</p> <p>ກິດຈະກຳ 1.2: ກອງປະຊຸມສ້າງຄວາມເຂົ້າໃຈຂັ້ນບ້ານ</p> <p>ກ່ອນການຈັດຕັ້ງປະຕິບັດໂຄງການມີຄວາມຈຳເປັນຕ້ອງໄດ້ລົງໄປແຕ່ລະບ້ານເປົ້າໝາຍ ເພື່ອຮ່ວມປຶກສາຫາລື ໃນການກະກຽມການດຳເນີນງານ ຂອງ ໂຄງການ ພ້ອມນີ້ກໍສ້າງ ໃຫ້ບ້ານຕ້ອງມີຄວາມເຂົ້າໃຈຕໍ່ທິດທາງແຜນການ ຈຸດປະສົງເປົ້າໝາຍຂອງ ໂຄງການ ທັງນີ້ ກໍເພື່ອຄວາມສະດວກໃນການ ປະສານງານ</p>

	<p>ແລະ ການດຳເນີນໂຄງການ ຢູ່ແຕ່ລະບ້ານ ເຊິ່ງການລົງໄປຫາບ້ານ ຈະປະກອບມີ ຜູ້ຕາງໜ້າຈາກຄະນະກຳມະການປົກປັກຮັກສາອ່າງ ຮັບນ້ຳ ແລະ ອ່າງເກັບນ້ຳ ນ້ຳງຽບ 1 ຈຳນວນ 1 ທ່ານ, ກອງເລຂາ 3 ທ່ານ, ຄະນະກຳມະການຊີ້ນຳໂຄງການຂັ້ນເມືອງ 2 ທ່ານ, ຜູ້ປະສານງານ ຂັ້ນເມືອງ 5 ຄົນ, ຍິງ 2 ຄົນ, ອຳນາດການ ປົກຄອງບ້ານ ໆ ລະ 12 ຄົນ, ຍິງ 3 ຄົນ.</p> <p>ກິດຈະກຳ 1.3: ກອງປະຊຸມສ້າງຄວາມເຂົ້າໃຈຂັ້ນແຂວງ ແລະ ເມືອງ</p> <p>ກ່ອນການຈັດຕັ້ງປະຕິບັດໂຄງການ ມີຄວາມຈຳເປັນຕ້ອງໄດ້ຮ່ວມປຶກ ສາຫາລືກັບບັນດາຫ້ອງການ, ໜ່ວຍງານທີ່ກ່ຽວຂ້ອງຂັ້ນເມືອງໃນການກະກຽມການດຳເນີນງານ ຂອງ ໂຄງການ ເພື່ອຄວາມເຂົ້າໃຈຕໍ່ ທິດທາງແຜນການ ຈຸດປະສົງເປົ້າໝາຍ ຂອງ ໂຄງການ ທັງນີ້ກໍເພື່ອສ້າງຄວາມສະດວກໃນການປະສານງານ ແລະ ການດຳເນີນໂຄງການກອງປະຊຸມຈະປະກອບມີຮອງເຈົ້າເມືອງ (ຜູ້ທີ່ເປັນຄະນະກຳມະການຂັ້ນແຂວງ), ຄະນະກຳມະການຊີ້ນຳຂັ້ນເມືອງ 4 ທ່ານ, ຕາງໜ້າຈາກພະແນກການຕ່າງໆຂັ້ນແຂວງ 10 ຄົນ ແລະ ພະນັກງານໂຄງການ ຈາກແຂວງ 3 ທ່ານ, ຍິງ 3 ຄົນ. ຈັດກອງປະຊຸມສະຫລຸບຖອດຖອນບົດຮຽນປະຈຳທຸກ ໆ 3 ເດືອນ.</p>
<p>ອົງປະກອບ 2: ສະນັບສະໜູນການຄຸ້ມຄອງປ່າສະຫງວນຫ້ວຍງົວ.</p>	<p>ກິດຈະກຳ 2.1 ວຽກໂຄສະນາເຜີຍແຜ່ ແລະ ປຸກຈິດສຳນຶກ.</p> <ul style="list-style-type: none"> - ໂຄສະນາປຸກຈິດສຳນຶກໃນລະດັບພື້ນຖານ ໂດຍນຳໃຊ້ເຕັກນິກຕ່າງໆ, ເຜີຍແຜ່ ລະບຽບກົດໝາຍ ແລະ ວິທີການທີ່ດີກ່ຽວກັບການຄຸ້ມຄອງຊັບ ພະຍາກອນ ທຳມະຊາດໃນເຂດພື້ນທີ່ປ່າສະຫງວນຫ້ວຍງົວ ໂດຍຊຸມຊົນ. ການຈັດຕັ້ງປະຕິບັດຕ້ອງໄດ້ດຳເນີນການປະເມີນຄວາມຮັບຮູ້ ແລະ ຄວາມເຂົ້າໃຈກ່ຽວກັບວຽກງານອະນຸລັກ ແລະ ການຄຸ້ມຄອງປ່າສະຫງວນຫ້ວຍງົວ ກ່ອນ ແລະ ຫລັງການດຳເນີນກິດຈະກຳ. - ນຳໃຊ້ເຄື່ອງມືປະຈັກຕາເຊັ່ນ ປິດສະເຕີ, ລາຍການໂຄສະນາທາງວິທະຍຸ ກ່ຽວກັບວຽກງານການອະນຸລັກປ່າສະຫງວນຫ້ວຍງົວ.

	<p>ກິດຈະກຳ 2.2: ວຽກປັກຫລັກໝາຍ ແລະ ຕິດປ້າຍຂອບເຂດປ່າສະຫງວນຫ້ວຍງົວ.</p> <ul style="list-style-type: none"> - ກອງປະຊຸມປຶກສາຫາລືຮ່ວມກັບເມືອງ, ບ້ານອ້ອມຂ້າງປ່າສະຫງວນ ແລະ ສ້າງຕັ້ງຄະນະກຳມະການຂັ້ນບ້ານ. - ກຳນົດເຂດຄຸ້ມຄອງປ່າສະຫງວນຫ້ວຍງົວ ຂອງແຕ່ລະບ້ານ (ເຂດ ຫວງຫ້າມເດັດຂາດ, ເຂດຄຸ້ມຄອງນຳໃຊ້ ແລະ ເຂດກັນຊີນ). - ປັກຫລັກໝາຍ ແລະ ປ້າຍຊື່ບອກເຂດປ່າສະຫງວນຂອງແຕ່ລະບ້ານ. - ສ້າງສັນຍາການຮ່ວມມືກັບຊຸມຊົນໃນການຄຸ້ມຄອງປ່າສະຫງວນ ຫ້ວຍງົວ. - ສ້າງແຜນການເຄື່ອນໄຫວກວດກາລາດຕະເວນປ່າສະຫງວນຫ້ວຍງົວ ຂອງຄະນະກຳມະການຂັ້ນບ້ານ. - ສ້າງພາລະບົດບາດ ແລະ ລະບຽບການຄຸ້ມຄອງປ່າສະຫງວນ, ການ ສະກັດກັ້ນການລັກລອບຕັດໄມ້, ການລ່າສັດປ່າ, ສະກັດກັ້ນໄຟໄໝ້ ລາມປ່າ ຮ່ວມກັບບ້ານ. <p>ກິດຈະກຳ 2.3: ການກວດກາລາດຕະເວນ</p> <ul style="list-style-type: none"> - ປັບປຸງລະບົບໄຟສ່ອງສະຫວ່າງໃນຈຸດກວດກາ ແລະ ໜ່ວຍເຄື່ອນ ໄຫວກວດກາໃນຕອນກາງຄືນ. - ອອກເຄື່ອນໄຫວກວດກາລາດຕະເວນປຶກກະຕິ. <p>ກິດຈະກຳ 2.4: ການກວດກາປະເມີນຜົນ</p> <ul style="list-style-type: none"> - ລົງກວດກາປະເມີນຜົນການເຄື່ອນໄຫວວຽກງານຄຸ້ມຄອງປ່າ ສະຫງວນຫ້ວຍງົວ ຂອງແຕ່ລະບ້ານ.
<p>ອົງປະກອບ 3: ການຄຸ້ມຄອງ ບໍລິຫານໂຄງການ</p>	<p>ກິດຈະກຳ 3.1: ການຄຸ້ມຄອງບໍລິຫານ</p> <p>ການບໍລິຫານ ແລະ ການຄຸ້ມຄອງໂຄງການ ຈະຕ້ອງໄດ້ປະຕິບັດຕາມຄູ່ມື ການຈັດຕັ້ງປະຕິບັດໂຄງການ ລວມທັງການຄຸ້ມຄອງດ້ານການເງິນ, ການຈັດຊື້ - ຈັດ ຈ້າງ, ການກວດກາຕິດຕາມ ແລະ ການລາຍງານ ໂດຍໄດ້ຮັບການຝຶກອົບຮົມຈາກ ກປສ</p> <ol style="list-style-type: none"> 1). ສ້າງທີມຈັດຕັ້ງປະຕິບັດໂຄງການ ແລະ ສ້າງຄວາມເຂົ້າໃຈຮ່ວມກັນໃນທີມ ງານ 2). ຈັດຊື້ອຸປະກອນຮັບໃຊ້ໂຄງການ 3). ສ້າງບົດລາຍງານປະຈຳ 6 ເດືອນ ແລະ ປີ ກ່ຽວກັບຄວາມຄືບໜ້າກິດຈະກຳ ທີ່ໄດ້ຈັດຕັ້ງປະຕິບັດ ລວມທັງຕົວຊີ້ວັດ ແລະ ຜົນທີ່ໄດ້ຮັບ ແລະ ການເງິນ (ລວມທັງການຈັດຊື້) ຊຶ່ງຈະໄດ້ສົ່ງໃຫ້ຫ້ອງການ ກປສ ແລະ ຂຶ້ນແຜນການ 6 ເດືອນ ແລະ ປີ ຕໍ່ໄປ ໂດຍອີງໃສ່ແຜນລວມ.

	<p>4). ປະສານກັບອົງການກ່ຽວຂ້ອງອື່ນໆ ກ່ຽວກັບການຄຸ້ມຄອງໂຄງການ ໂດຍສະເພາະ ກັບ ກປສ</p> <p>5). ປະເມີນຜົນ (ອາດໃຊ້ຊ່ຽວຊານໃນການປະເມີນຜົນ) ດຳເນີນການປະເມີນຜົນສຳເລັດຂອງການຈັດຕັ້ງປະຕິບັດ ໂດຍ ກຄຊປ, ພະແນກແຜນການ-ການລົງທຶນແຂວງ ແລະ ກປສ ໂດຍອີງໃສ່ບົດສະຫຼຸບໂຄງການ ລວມທັງຖອດຖອນບົດຮຽນເພື່ອຜັນຂະຫຍາຍ ໃນຕໍ່ໜ້າ. ໃນນີ້ ກປສ ຈະເຮັດບົດປິດໂຄງການ, ຊຶ່ງໃນນັ້ນ ຈະປະເມີນຜົນຂອງການຈັດຕັ້ງໂຄງການຍ່ອຍ ລວມທັງຈັດລະອຽດກວ່າເກົ່າ, ແບບຟອມຈະດັ່ງນີ້.</p>
<p>14. ຜູ້ໄດ້ຮັບຜົນປະໂຫຍດທີ່ເປັນເປົ້າໝາຍ</p>	<p><input type="checkbox"/> ພະນັກງານລັດ ຈຳນວນທັງໝົດ (264) ແມ່ຍິງ (52) ລະດັບສູນກາງ (-) ແມ່ຍິງ (-) ລະດັບແຂວງ (59) ແມ່ຍິງ (12) ລະດັບເມືອງ (205) ແມ່ຍິງ (40)</p> <p><input type="checkbox"/> ບ້ານ (5) ຈຳນວນຄົນ (4,979) ແມ່ຍິງ (2,407)</p> <p><input type="checkbox"/> ອື່ນໆ.ບອກຕື່ມ: ()</p>
<p>15. ມີເລີ່ມທີ່ສະເໜີມາ</p>	<p>01 / 11/ 2015</p>
<p>16. ມີປິດທີ່ສະເໜີມາ</p>	<p>01 / 01 / 2019 (ໄລຍະ 4 ປີ) ໄລຍະກ່ອນ COD</p>
<p>17. ຜູ້ຮ່ວມທຶນ (ແຫຼ່ງແລະຈຳນວນ ເປັນໂດລາ)</p>	
<p>18. ໂຄງການ/ແຜນງານເສີມສິ່ງທີ່ໄດ້ລິເລີ່ມ ຫຼືກຳລັງດຳເນີນ (ຊື່, ແຫຼ່ງທຶນ, ສາຍພົວພັນ)</p>	<p>ປ່າສະຫງວນຫ້ວຍງົວ ໃນປີ 2014 ໄດ້ຮັບການທຶນສະນັບສະໜູນເພື່ອຊົດເຊີຍຊີວະນານາພັນທີ່ໄດ້ຮັບຜົນກະທົບຈາກການປັບປຸງເສັ້ນທາງເຂົ້າໄປຫາເຂດກໍ່ສ້າງເຂື່ອນໄຟຟ້ານ້ຳງຽບ 1 ຈຳນວນທັງໝົດ 386,680,000 ກີບຫລືປະມານ 45,000 ໂດລາສະຫະລັດ ໃນໄລຍະ 3 ເດືອນ (ເດືອນມີນາ - ເດືອນພຶດສະພາ ປີ 2014) ໂດຍໄດ້ສຸມໃສ່ກິດຈະກຳ ດັ່ງນີ້:</p> <ol style="list-style-type: none"> 1. ວຽກກວດກາລາດຕະເວນ. 2. ກໍ່ສ້າງປ້ອມກວດກາ 2 ຈຸດ.

	<p>3. ຈົດຊື່ພາຫະນະຮັບໃຊ້ວຽກງານກວດກາລາດຕະເວນ.</p> <p>4. ໂຄສະນາເຜີຍແຜ່ ແລະ ປຸກຈິດສຳນຶກ.</p> <p>ແລະ ມາຮອດປະຈຸບັນໄດ້ສິ້ນສຸດໄລຍະການເຄື່ອນໄຫວ.</p>
--	--

19. ກິນໄກການຈັດຕັ້ງໂຄງການຢ່ອຍ

a) ອະທິບາຍໂຄງຮ່າງການຄຸ້ມຄອງໂຄງການຢ່ອຍ.

b) ພະນັກງານແລະການຊ່ວຍເຫຼືອທາງວິຊາການທີ່ຕ້ອງການເພີ່ມເຕີມ ໃນດ້ານໃດ ເພື່ອເຮັດໃຫ້ໂຄງການຢ່ອຍທີ່ສະເໜີມາ ໄດ້ຮັບຜົນສຳເລັດ (ເປັນຕົ້ນພະນັກງານກວດກາຕິດຕາມ, ບັນຊີການເງິນ...).

a) ອະທິບາຍໂຄງຮ່າງການຄຸ້ມຄອງໂຄງການຢ່ອຍ.

ໂຄງການນີ້ຈະຢູ່ພາຍໃຕ້ການຄຸ້ມຄອງ ແລະ ຊີ້ນຳການຈັດຕັ້ງປະຕິບັດ ຂອງ ຄະນະກຳມະການປົກປັກຮັກສາອ່າງຮັບນ້ຳ ແລະ ອ່າງເກັບນ້ຳ ນ້ຳງຽບ 1 ແຂວງບໍລິຄຳໄຊ ແລະ ທ່ານເຈົ້າເມືອງບໍລິຄັນ ໂດຍແມ່ນ ກອງເລຂາຄະນະກຳມະການປົກປັກຮັກສາອ່າງຮັບນ້ຳ ແລະ ອ່າງເກັບນ້ຳ ນ້ຳງຽບ 1 ຊຶ່ງເປັນໜ່ວຍງານໜຶ່ງທີ່ໄດ້ຮັບການແຕ່ງຕັ້ງຈາກທ່ານເຈົ້າແຂວງ ໂດຍແມ່ນພະນັກງານວິຊາການ ຂອງ ພະແນກຊັບພະຍາກອນທຳມະຊາດແລະສິ່ງແວດລ້ອມແຂວງ ສົມທົບກັບຫ້ອງການຊັບພະຍາກອນທຳມະຊາດ ແລະ ສິ່ງແວດລ້ອມເມືອງບໍລິຄັນ ເປັນຜູ້ຈັດຕັ້ງປະຕິບັດບັນດາກິດຈະກຳ ໂດຍແຕ່ງຕັ້ງຄະນະຮັບຜິດຊອບໂຄງການຢ່ອຍຂຶ້ນ (ພາລະບົດບາດແລະຕຳແໜ່ງສຳຄັນມີໃນເອກະສານຂັດຕິດ) ເພື່ອຕິດຕາມກິດຈະກຳ ຂອງໂຄງການ. ສ່ວນຜູ້ປະສານງານໃນການຈັດຕັ້ງປະຕິບັດຈະໄດ້ມີການແຕ່ງຕັ້ງ ຈາກ ທ່ານເຈົ້າເມືອງ ເພື່ອຊີ້ນຳ ແລະ ປະສານໃນການຈັດຕັ້ງປະຕິບັດກິດຈະກຳໃນພາກສະໜາມ, ຄະນະກຳມະການຄຸ້ມຄອງປ່າສະຫງວນຫ້ວຍງົວ ຂັ້ນບ້ານ ຈະໄດ້ຖືກສ້າງຂຶ້ນ ແລະ ມີລະບົບກິນໄກການປະສານງານໃນການຄຸ້ມຄອງຕິດຕາມກວດກາປ່າສະຫງວນຫ້ວຍງົວ ຢູ່ໃນເຂດບ້ານຂອງເຂົາເຈົ້າ, ກອງທຶນປົກປັກຮັກສາສິ່ງແວດລ້ອມ ຈະປະສານ ແລະ ຕິດຕາມການຈັດ ຕັ້ງປະຕິບັດກິດຈະກຳໃນລະດັບແຂວງ, ເມືອງ ແລະ ບ້ານ ໃນຖານະເປັນຜູ້ໃຫ້ທຶນ ເພື່ອຮັບປະກັນໃຫ້ໂຄງການໄດ້ບັນລຸຕາມຈຸດປະສົງຂອງໂຄງການ.

1). ໜ້າທີ່ແລະຄວາມຮັບຜິດຊອບຂອງພາກສ່ວນທີ່ກ່ຽວຂ້ອງ:

- ຄະນະກຳມະການປົກປັກຮັກສາອ່າງຮັບນ້ຳ ແລະ ອ່າງເກັບນ້ຳ-ນ້ຳງຽບ 1ແຂວງບໍລິຄຳໄຊ: ມີໜ້າທີ່ພິຈາລະນາແຜນການລວມ ແລະ ໃຫ້ທິດທາງແກ່ການຈັດຕັ້ງປະຕິບັດວຽກງານຂອງໂຄງການ.
- ພະແນກຊັບພະຍາກອນທຳມະຊາດ ແລະ ສິ່ງແວດລ້ອມແຂວງ: ຊີ້ນຳການຈັດຕັ້ງປະຕິບັດກິດຈະກຳ, ຮັບຜິດຊອບໃນການຈັດຊື້, ຈັດຈ້າງ ແລະ ຄຸ້ມຄອງການເງິນຂອງວຽກນີ້, ເຮັດບົດລາຍງານການເຄື່ອນໄຫວວຽກງານໂຄງການເປັນປະຈຳລາຍງານໃຫ້ແຂວງ (ຄະນະກຳມະການປົກປັກຮັກສາອ່າງຮັບນ້ຳ ແລະ ອ່າງເກັບນ້ຳ-ນ້ຳງຽບ 1ແຂວງບໍລິຄຳໄຊ ແລະ ກອງທຶນປົກປັກຮັກສາສິ່ງແວດລ້ອມ).
- ກອງທຶນປົກປັກຮັກສາສິ່ງແວດລ້ອມ: ອະນຸມັດບົດສະເໜີໂຄງການ, ສະໜອງຄຸ້ມຄອງແຜນນຳການຈັດຕັ້ງປະຕິບັດໂຄງການ, ການຕິດຕາມ ແລະ ປະເມີນຜົນການຈັດຕັ້ງປະຕິບັດໂຄງການ ລວມທັງດ້ານເຕັກນິກການຄຸ້ມຄອງດ້ານການເງິນ.
- ກອງເລຂາ ຄະນະກຳມະການປົກປັກຮັກສາອ່າງຮັບນ້ຳ ແລະ ອ່າງເກັບນ້ຳ-ນ້ຳງຽບ 1ແຂວງບໍລິຄຳໄຊ: ຕາມພາລະບົດບາດຈະເປັນເຈົ້າການຄຸ້ມຄອງ, ວາງແຜນ ແລະ ຈັດຕັ້ງປະຕິບັດແຜນກິດຈະກຳບູລິມະສິດທັງຢູ່ໃນລະດັບແຂວງ ຮ່ວມກັບເມືອງ ແລະ ບ້ານ.

- **ຫ້ອງການ ຊັບພະຍາກອນທຳມະຊາດແລະສິ່ງແວດລ້ອມເມືອງ:** ຈະເປັນຜູ້ຈັດຕັ້ງປະຕິບັດກິດຈະກຳຫຼັກ ໃນລະດັບເມືອງ ແລະ ຊີ້ນຳໃນລະດັບບ້ານ ເພື່ອຮັບປະກັນການປະສານງານ ແລະ ປະສານງານກັບທຸກ ໆ ຫ້ອງການທີ່ກ່ຽວຂ້ອງຂັ້ນເມືອງໂດຍສະເພາະ ຫ້ອງການກະສິກຳແລະປ່າໄມ້ເມືອງ, ກຳລັງ ປກຊ ເມືອງ, ປກສ ເມືອງ ແລະກຸ່ມບ້ານ ໃນການຈັດຕັ້ງປະຕິບັດກິດຈະກຳ ແລະ ແກ້ໄຂບັນຫາຕ່າງ ໆ ທີ່ອາດຈະເກີດຂຶ້ນຕໍ່ກັບວຽກງານການຄຸ້ມຄອງປ່າສະຫງວນຫ້ວຍງົວ ແລະ ເປັນເສນາທິການລາຍງານຄວາມຄືບໜ້າໃຫ້ແກ່ອຳນາດການປົກຄອງເມືອງ, ພະແນກຊັບພະຍາກອນທຳມະຊາດແລະສິ່ງແວດລ້ອມແຂວງ.

- **ຫ້ອງການ ກະສິກຳແລະປ່າໄມ້ເມືອງ:** ເຂົ້າຮ່ວມໃນການຈັດຕັ້ງປະຕິບັດໃນການຄຸ້ມຄອງປົກປັກຮັກສາປ່າສະຫງວນຫ້ວຍງົວ ໂດຍສະເພາະໃນດ້ານການວາງແຜນ ແລະ ການຈັດຕັ້ງປະຕິບັດກິດຈະກຳທີ່ກ່ຽວຂ້ອງ, ອຳນວຍຄວາມສະດວກ ແລະ ເຂົ້າຮ່ວມກອງປະຊຸມສະຫຼຸບຖອດຖອນບົດຮຽນກ່ຽວກັບການຈັດຕັ້ງປະຕິບັດວຽກງານຂອງໂຄງການໃນລະດັບເມືອງ ແລະ ບ້ານ.

- **ຄະນະກຳມະການຄຸ້ມຄອງປ່າສະຫງວນຫ້ວຍງົວ ຂັ້ນບ້ານ:** ປະກອບສ່ວນຢ່າງຕັ້ງໜ້າເຂົ້າມາວຽກງານໂຄງການ ແລະ ຮັບປະກັນໃຫ້ຊາວບ້ານໄດ້ເຂົ້າຮ່ວມຫຼາຍທີ່ສຸດ. ນຳພາການຈັດຕັ້ງປະຕິບັດປະຈຳວັນ ແລະ ຮັບປະກັນໃຫ້ກິດຈະກຳໄດ້ຮັບຜົນສຳເລັດ ແລະ ລາຍງານບັນຫາໃຫ້ແກ່ອຳນາດການປົກຄອງບ້ານ, ຜູ້ຊີ້ນຳຂັ້ນເມືອງ ແລະ ພະນັກງານທີ່ກ່ຽວຂ້ອງແນໃສ່ແກ້ໄຂບັນຫາໃຫ້ທັນການ (ໂຄງຮ່າງການຈັດຕັ້ງມີເອກະສານຂັດຕິດ).

b) ພະນັກງານ ແລະ ການຊ່ວຍເຫລືອທາງວິຊາການ.

ດ້ານບຸກຄະລາກອນ ທີ່ໃຊ້ໃນການຈັດຕັ້ງປະຕິບັດໂຄງການແມ່ນເອົາພະນັກງານ ຂອງ ແຂວງທີ່ມີປະສິບການຈາກໂຄງການເຄືອຂ່າຍອະນຸລັກຂອງຊຸມຊົນ ເປັນຜູ້ຊ່ວຍໃນການປະຕິບັດແຜນຂອງໂຄງການ ໂດຍຝຶກອົບຮົມແລະສ້າງຄວາມເຂັ້ມແຂງໃຫ້ພະນັກງານຂອງເມືອງທີ່ກ່ຽວຂ້ອງຂັ້ນເມືອງ ທີ່ຈະເປັນຜູ້ຈັດຕັ້ງປະຕິບັດໂຄງການພາກສະໜາແບບມີສ່ວນຮ່ວມກັບຊຸມຊົນ ໂດຍສົມທົບກັບອຳນາດການປົກຄອງຂັ້ນກຸ່ມບ້ານ ແລະ ບ້ານ.

20. ງົບປະມານສັງລວມ

ສະເໜີແຜນງົບປະມານ ແລະ ຂັດຕິດກັບບົດສະເໜີໂຄງການຍ່ອຍ (ເບິ່ງຮ່າງທີ່ໄດ້ຂັດຕິດມາພ້ອມນີ້). ໃນບົດສະເໜີນີ້ ຈະສະແດງໃຫ້ເຫັນພຽງແຕ່ ງົບປະມານສັງລວມຂອງໂຄງການຍ່ອຍ. ສັງເກດວ່າເມື່ອໂຄງການຍ່ອຍຈະໄດ້ຖືກຮັບຮອງໝົດໄລຍະໂຄງການຍ່ອຍທັງໝົດ ແຕ່ຫຼັງຈາກປີທີ 1, ທົນຮອນຈະປ່ອຍໃຫ້ນັ້ນ ແມ່ນອີງໃສ່ຜົນງານໃນປີຜ່ານມາ ອີງໃສ່ຄາດໝາຍທີ່ກຳນົດໃນແຜນປີທີ່ໄດ້ຖືກຮັບຮອງເອົາ (ເບິ່ງຂໍ້ 24). ສຳລັບໂຄງການຍ່ອຍທີ່ໄດ້ຮັບຮອງແລ້ວ ຫ້ອງການ ກປສ ຈະເປັນຜູ້ເຮັດແຜນ ຈັດຊື້-ຈັດຈ້າງ ຕ່າງໆ

ອົງປະກອບ (ບໍ່ເກີນ 5 ອົງປະກອບລວມທັງການຄຸ້ມຄອງໂຄງການ)	ງົບປະມານ (ກີບ)	ງົບປະມານ (US\$)	ທຶນປະກອບສ່ວນທາງກົງ ຫລືຄຸ່ມສະໜາມຖ້າເປັນໄປໄດ້*
ອົງປະກອບ 1: ສ້າງຄວາມສາມາດໃນການຄຸ້ມຄອງປ່າສະຫງວນຫ້ວຍງົວ		16,550	
ອົງປະກອບ 2: ສະນັບສະໜຸນການຄຸ້ມຄອງປ່າສະຫງວນຫ້ວຍງົວ.		50,800	

ອົງປະກອບ 3: ການຄຸ້ມຄອງບໍລິຫານໂຄງການ		5,370	
ຄ່າແຮສຸກເສີນ (5%)		3,636	
ຄ່າອັດຕາເງິນເຜີ້ (5%)		3,636	
ລວມຍອດ :		79,992	

21. ຄວາມຍືນຍົງ

ອະທິບາຍວ່າຜົນໄດ້ຂອງໂຄງການຍ່ອຍຈະສືບຕໍ່ ຫຼື ຮັກສາໄວ້ ຫຼັງໂຄງການສິ້ນສຸດ.

ປ່າສະຫງວນຫ້ວຍງົວ ຈະຕ້ອງໄດ້ຮັບການຄຸ້ມຄອງ, ປົກປັກຮັກສາ ແລະ ຝື້ນຝຸ່ນຕະຫລອດໄປ ພາຍຫລັງສິ້ນສຸດໂຄງການ ໂດຍສະເພາະແມ່ນວຽກງານການຕິດຕາມກວດກາລາດຕະເວນ ຂອງ ຈຸກວດກາແຕ່ລະຈຸ ຂອງ ຫ້ອງການ ຊຸສເມືອງບໍລິຄັນ ສົມທົບກັບ ກອງເລຂາຄະນະກຳມະການປົກປັກຮັກສາ ອ່າງຮັບນໍ້າ ແລະ ອ່າງເກັບນໍ້າ ນໍ້າງຽບ 1 ແລະ ຄະນະກຳມະການຄຸ້ມຄອງປ່າສະຫງວນຫ້ວຍງົວຂັ້ນບ້ານ 5 ບ້ານ, ເພີ່ມຄວາມຮັບຜິດຊອບໃນການປົກປັກຮັກສາປ່າສະຫງວນ, ການອະນຸລັກ ສັດນໍ້າ - ສັດປ່າ, ການຫລຸດຜ່ອນ ຫລື ການນໍາ ໃຊ້ເຄື່ອງປ່າຂອງດົງແບບຍືນຍົງ ທີ່ໄດ້ກຳນົດເປັນສິ່ງຍິ່ງຍືນຕໍ່ກັບຜູ້ໃຫ້ທຶນ ຊຶ່ງແມ່ນຄະນະກຳມະການປົກປັກຮັກສາອ່າງຮັບນໍ້າ ແລະ ອ່າງເກັບນໍ້າ ນໍ້າງຽບ 1 (ກອງເລຂາ) ຈະເປັນຜູ້ຕິດຕາມຢ່າງໃກ້ຊິດ.

22. ແຜນການປະຕິບັດນະໂຍບາຍປ້ອງກັນສິ່ງແວດລ້ອມ ແລະ ສັງຄົມ

ກວດກາເບິ່ງວ່າມີຄວາມຕ້ອງການກະກຽມ ແຜນຄຸ້ມຄອງສິ່ງແວດລ້ອມແລະສັງຄົມ ຫຼື ບໍ່ (ກອບແຜນຄຸ້ມຄອງສິ່ງແວດລ້ອມແລະສັງຄົມສາມາດຄົ້ນຫາໄດ້ ທີ່ເວບໄຊ ກປສ).

ໂຄງການນີ້ແນໃສ່ເພື່ອສ້າງເອົາຊຸມຊົນທີ່ຢູ່ອ້ອມຂ້າງ ພື້ນທີ່ປ່າສະຫງວນຫ້ວຍງົວ ເຂົ້າມາມີບົດບາດໃນການຄຸ້ມຄອງປ່າສະຫງວນ ແລະ ສັດປ່າ ບົນພື້ນຖານຄວາມສະມັກໃຈ ຂອງ ຊຸມຊົນ ເພື່ອລຸດຜ່ອນຄວາມຂັດແຍ່ງລະຫວ່າງເຂດທຳມາຫາກິນ ຂອງ ຊຸມຊົນ ກັບ ເຂດປ່າສະຫງວນ, ບໍ່ໃຫ້ມີຜົນກະທົບທາງສັງຄົມ ແລະ ການຊົດເຊີຍຊັບສິນ, ຮັບຮູ້ສິດໃນການຄຸ້ມຄອງທີ່ດິນຕາມຮີດຄອງປະເພນີ.

23. ການມີສ່ວນຮ່ວມຂອງຊຸມຊົນ ລວມທັງບັນຫາບົດບາດຍິງ-ຊາຍ ໃນລະດັບບ້ານ

ເບິ່ງຕາມເອກະສານແນະນຳ ກ່ຽວກັບຂັ້ນຕອນປະຕິບັດ ໃນແຜນການມີສ່ວນຮ່ວມຂອງຊຸມຊົນ ຊຶ່ງສາມາດຄົ້ນຫາໄດ້ ທີ່ເວບໄຊ ກປສ.

ຊຸມຊົນ ມີບົດບາດຫລັກໃນການກຳນົດປະເດັນ ແລະ ສະເໜີມາດຕະການໃນການຄຸ້ມຄອງ ແລະ ການບັນເທົາ ເຊັ່ນ: ການສູນເສຍຊັບພະຍາກອນທຳມະຊາດ, ສູນເສຍລາຍຮັບທີ່ເກີດຈາກການກຳນົດພື້ນທີ່ທັບຊ້ອນເນື້ອທີ່ທຳການຜະລິດ, ກອບການມີສ່ວນຮ່ວມຂອງຊຸມຊົນ ຈະຖອດຖອນບົດຮຽນຂອງບັນດາໂຄງການໃນໄລຍະຜ່ານມາ ແລະ ບັນດາອົງການຈັດຕັ້ງສາກົນໃນຫລັກການພື້ນຖານ ດັ່ງນີ້:

- 1) ທຸກໆ ຊຸມຊົນ ຈະຕ້ອງມີສ່ວນຮ່ວມຢ່າງຈິງໃຈ ແລະ ສ້າງສັນ ແລະ ຮັບຮູ້ກ່ຽວກັບການອະນຸລັກຊີວະນາໆພັນ, ວັດຖຸປະສົງກິດຈະກຳ, ຜົນປະໂຫຍດ ແລະ ການສູນເສຍຈາກໂຄງການຍ່ອຍ.
- 2) ຖ້າການສະນັບສະໜູນຊຸມຊົນ ຖືກສ້າງຂຶ້ນໂດຍທີ່ບໍ່ໄດ້ຮັບການປຶກສາຫາລື ຊຸມຊົນດັ່ງກ່າວຂະບໍ່ມີສິດເຂົ້າຮ່ວມກິດຈະກຳໂຄງການ ເພື່ອຫລຸດຜ່ອນຄວາມສ່ຽງແມ່ນຈະໄດ້ໃຊ້ຮູບແບບການວາງແຜນນຳໃຊ້ທີ່ດິນແບບມີສ່ວນຮ່ວມ, ການດຳເນີນງານຂອງຊຸມຊົນ ແລະ ການສັນຍາການປົກປັກຮັກສາທີ່ຖືກສ້າງຂຶ້ນແບບມີສ່ວນຮ່ວມກັບຊຸມຊົນ ແລະ ຊຸມຊົນທີ່ໄດ້ຮັບຜົນກະທົບຈະມີລາຍຮັບທີ່ຍືນຍົງ.
- 3) ທຸກໆຊຸມຊົນ ຈະໄດ້ມີການປຶກສາຫາລືຢ່າງຈະແຈ້ງເພື່ອສ້າງການສະນັບສະໜູນແບບຍືນຍົງ.
- 4) ທຸກໆຊຸມຊົນ ຈະຕ້ອງຖືກແຈ້ງໃຫ້ຊາບໂດຍຜ່ານຂໍ້ມູນຂ່າວສານ, ການສື່ສານ, ການສຶກສາ ໃນຊ່ວງຮອບວຽນຂອງໂຄງການກ່ຽວກັບປະເດັນພາສາ, ຊົນເຜົ່າ, ການອ່ານອອກ, ເພດ ແລະ ລັກສະນະສັງຄົມ.
- 5) ທຸກໆຊຸມຊົນ ຈະມີໂອກາດໃນການເຂົ້າຮ່ວມ ແລະ ໄດ້ຮັບຜົນປະໂຫຍດຈາກໂຄງການ ແລະ ຮັບຜິດຊອບການຄຸ້ມຄອງປ່າປ້ອງກັນແຫລ່ງນ້ຳແບບຍືນຍົງ. ການມີສ່ວນຮ່ວມຂອງຊຸມຊົນຈະມີໃນຮູບແບບການວາງແຜນນຳໃຊ້ທີ່ດິນ, ການດຳເນີນງານຊຸມຊົນ ແລະ ສັນຍາການອະນຸລັກ.

25. ບັນຫາບົດບາດຍິງ-ຊາຍ (ການເຊື່ອມສານ)

ອະທິບາຍກ່ຽວກັບໂຄງການຍ່ອຍ ທີ່ຍືນຍອມກັບນະໂຍບາຍຂອງລັດ ໃນການເອົາໃຈໃສ່ ຕໍ່ບັນຫາບົດບາດຍິງ-ຊາຍ ພາຍໃຕ້ໂຄງການ.

ໂຄງການຍ່ອຍຈະໃຫ້ຄວາມສຳຄັນແກ່ແມ່ຍິງ ໂດຍຜ່ານຂະບວນການປຶກສາຫາລື ໃນລະຫວ່າງການຈັດຕັ້ງປະຕິບັດໂຄງການ ແມ່ຍິງຈະໄດ້ເຂົ້າມາມີສ່ວນຮ່ວມໃນການປຶກສາຫາລື ແລະ ກຳນົດປະເດັນ, ໄດ້ຮັບໂອກາດເຂົ້າຮ່ວມກິດຈະກຳກອງປະຊຸມການວາງແຜນ ແລະ ການຈັດຕັ້ງປະຕິບັດໂຄງການ ແລະ ເປັນສະມາຊິກ ຢ່າງໜ້ອຍ 20%.

26. ເງື່ອນໄຂການປະຕິບັດຜົນງານປະຈຳປີທີ່ໄດ້ຕົກລົງກັນ

ລາຍການເປົ້າໝາຍທີ່ໄດ້ຕົກລົງວ່າຈະໄດ້ສຳເລັດ ເພື່ອເປັນເງື່ອນໄຂ ການອະນຸມັດງົບປະມານໃນປີຕໍ່ໄປ

ໄດ້ຕົກລົງໃນເງື່ອນໄຂທີ່ວ່າ:

- ປະຕິບັດຖືກຕ້ອງ ດ້ານຄວາມໂປ່ງໃສ ແລະ ຄວາມຕ້ອງການໃນການປ້ອງກັນຜົນກະທົບ (ຢ່າງໜ້ອຍໄດ້ໃນລະດັບປານກາງ ໃນປີທີ 1 ແລະ ພໍໃຊ້ໃນປີຕໍ່ມາ).
- ປະຕິບັດຖືກຕ້ອງຕາມມາດຖານການລາຍງານ (ດ້ານຈຳນວນ, ຄຸນນະພາບ ແລະ ເວລາ) (ຢ່າງໜ້ອຍໄດ້ໃນລະດັບປານກາງ ໃນປີທີ 1 ແລະ ພໍໃຊ້ໃນປີຕໍ່ມາ).
- ໃນປີທີ 1 ຢ່າງໜ້ອຍ 50 % ຂອງກິດຈະກຳແຜນປີ ໄດ້ສຳເລັດ. ໃນປີທີ 2 ແລະ ຕໍ່ໄປ ຢ່າງໜ້ອຍ 70 % ຂອງແຕ່ລະກິດຈະກຳແຜນປີ ໄດ້ສຳເລັດ.
- ເປົ້າໝາຍຂອງຜົນຮັບໃນປີທົ່ວມາປະຕິບັດຢູ່ນັ້ນ ໄດ້ມີການວັດແທກ, ປິເມີນຜົນ ແລະ ສະແດງໃຫ້ເຫັນຄວາມຄືບໜ້າທີ່ຈະສຳເລັດຕາມເປົ້າໝາຍ.
- ແຜນວຽກ ແລະ ງົບປະມານ ໃນປີໃໝ່ ໄດ້ກະກຽມ ໂດຍຜ່ານກອງທຶນປົກປັກຮັກສາສິ່ງແວດລ້ອມ ແລະ ເຫັນດີຮັບຮອງໂດຍສະພາບໍລິຫານ ກປສ.

27. ບັນຊີກວດເອກກະສານຂັດຕິດ

ຈົ່ງຮັບປະກັນວ່າ ໄດ້ຂັດຕິດເອກກະສານດັ່ງຕໍ່ໄປນີ້ ໂດຍອີງໃສ່ຮ່າງທີ່ສະໜອງໃຫ້:

- ກອບຜົນຮັບໂຄງການຍ່ອຍ (ທັງໝົດໄລຍະໂຄງການ)
- ແຜນງົບປະມານຂອງໂຄງການຍ່ອຍ (a). ແຍກຕາມອົງປະກອບ ແລະ b). ແຍກປະເພດ)
- ແຜນວຽກລະອຽດຂອງປີທີ 1 (ແຍກຕາມອົງປະກອບ)
- ແຜນຄຸ້ມຄອງສິ່ງແວດລ້ອມຂອງໂຄງການຍ່ອຍ, ຖ້າຫາກເຮັດໄດ້.

ຮັບຮູ້ ແລະ ເຫັນດີ ໂດຍ:

ຮອງ ປະທານຄະນະກຳມະການການປົກປັກຮັກສາ
ອ່າງຮັບນ້ຳແລະອ່າງເກັບນ້ຳ ນ້ຳງຽບ 1
ແຂວງບໍລິຄຳໄຊ

ສະເໜີໂດຍ:

ກອງເລຂາ ຄປນງ 1

ການກວດກາແກ້ບົດສະເໜີໂຄງການຍ່ອຍທີ່ໄດ້ສົ່ງໄປກ່ອນການຮັບຮອງນັ້ນ ບໍ່ຈຳເປັນຕ້ອງສົ່ງອີກເຕີມ. ການຮັບຮອງໂດຍຜູ້ສະເໜີ (SDA) ແລະ ກປສ (EPF) ໄດ້ມີການສັງລວມຂໍ້ມູນໄວ້ຂ້າງລຸ່ມ. ໃຫ້ມີການບັນທຶກເລກທີເອກກະສານ ຕົວຢ່າງ #20 ແລະ ເອກກະສານຂັດຕິດ ແລະວັນທີ ໃນການສື່ສານຂອງຫ້ອງການ ກປສ ຕໍ່ການປັບປຸງສິ່ງໃຫ້ຜູ້ສະເໜີໂຄງການຍ່ອຍ (SDA)